



ગરવી ગુજરાત

PRGI No. GUJGUJ/2008/26148

PUBLISHED GUJARATI DAILY FROM AHMEDABAD

Volume : 18
Issue : 305
Dt.: 16-07-2026,
Thursday
Page : 04
Rs.00.50 paisa



ભારતના ડ્રીમ પ્રોજેક્ટ પર સંકટ

અમેરિકાનો ભીષણ હુમલો, કંટ્રોલ ટાવર તબાહ

ના મરીન ટ્રાફિક કંટ્રોલ ટાવરને નિશાન બનાવ્યો છે

હુમલો ભારતનો ચોક્કસ જગ્યા પર કરાયો છે કે કેમ તેની પુષ્ટિ થઈ શકી નથી.

ચાબહાર પોર્ટ પર હુમલો થવો એ હોમુઝ ચોક્કસપોઈન્ટની બહાર વેપાર કરવાની અને કામકાજ ચલાવવાની ઈરાનની ક્ષમતા પર સીધો પ્રહાર છે. ઈરાનના પોર્ટ્સ અને મેરીટાઈમ અફેર્સ ઓથોરિટીના જણાવ્યા મુજબ, હુમલાના કારણે વોચટાવરને મોટું માળખાગત નુકસાન થયું છે. આ ટાવરને ૮ જુલાઈએ થયેલા અગાઉના

હુમલામાં પણ નુકસાન પહોંચ્યું હતું. આ ટાવરનો ઉપયોગ મુખ્યત્વે માછીમારોના રેસ્ક્યુ ઓપરેશન અને દરિયાઈ વેપારની સુરક્ષા જેવા નાગરિક કાર્યો માટે થતો હતો. હુમલાના કારણે પોર્ટ કોમ્પ્લેક્સમાં આવેલી બે ડોકિંગ સુવિધાઓને પણ નુકસાન થયું છે, જેના લીધે શહેર અને પોર્ટના કેટલાક વિસ્તારોમાં વીજળી ગુલ થઈ ગઈ છે.

ચાબહાર પોર્ટ ભારતની વિદેશ નીતિ અને વ્યૂહાત્મક રમતનો એક અત્યંત મજબૂત ભાગ અને ડ્રીમ

પ્રોજેક્ટ રહ્યો છે. ભારતે પાકિસ્તાનને બાયપાસ કરીને અફઘાનિસ્તાન, મધ્ય એશિયા અને રશિયા સુધી વ્યાપારી પહોંચ બનાવવા માટે અહીં મોટું રોકાણ કર્યું છે.

મે ૨૦૨૪માં જ ભારતે ચાબહારના શાહિદ બેહેરતી ટર્મિનલને ૧૦ વર્ષ સુધી ઓપરેટ કરવા માટે લાંબા ગાળાના કરાર પર હસ્તાક્ષર કર્યા હતા.

ભારતને આ મોટા પ્રોજેક્ટ પર અસર થવાનો અને ખાડી દેશોમાંથી તેલનો પુરવઠો ખોરવાવાને કારણે



મોંઘવારી વધવાનો ગંભીર ડર સત્તાવી રહ્યો છે. બીજી તરફ, હોમુઝ જળમાર્ગને

લઈને અમેરિકા અને ઈરાન વચ્ચે તણાવ ચરમસીમાએ પહોંચ્યો છે અને ઈરાન

ઈસ્લામાબાદ શાંતિ વાર્તાનો અંત લાવવાની જાહેરાત કરી દીધી છે.

જૂના વિશ્વાસુ સાથીદાર બળવાખોર જૂથમાં જોડાયા

મમતા બેનરજીને વધુ એક ઝટકો, મદન મિત્રા પણ બળવાખોર જૂથમાં જોડાયા

નગરપાલિકા ભરતી કોભાંડમાં તપાસ એજન્સીઓના રડાર પર રહેલા મિત્રાએ બુધવારે રાજીનામું આપ્યું

(સંપૂર્ણ સમાચાર સેવા)કોલકાતા તુણમૂલ કોંગ્રેસ (TMC)ના વરિષ્ઠ નેતા અને પશ્ચિમ બંગાળના પૂર્વ મંત્રી મદન મિત્રા વિરોધ પક્ષના નેતા ઋતુબ્રત બેનરજીની આગેવાની હેઠળના બળવાખોર જૂથમાં સામેલ થઈ ગયા છે. આ પૂર્વ મુખ્યમંત્રી મમતા બેનરજી માટે એક મોટો ઝટકો માનવામાં આવી રહ્યો છે, કારણ કે મદન મિત્રા તેમના ખૂબ જ જૂના અને વિશ્વાસુ સહયોગી રહ્યા છે.



મદન મિત્રા તુણમૂલ કોંગ્રેસના સૌથી જૂના અને અનુભવી નેતાઓમાંથી એક છે. તેઓ અગાઉ સરકારમાં મંત્રી પણ રહી ચૂક્યા છે, અને પાર્ટી સંગઠન પર તેમની મજબૂત પકડ માનવામાં આવે છે. આવા વરિષ્ઠ નેતાનું બાગી જૂથમાં જવું ટીએમસીની આંતરિક રાજનીતિ પર સીધી અસર કરશે. પાર્ટીમાં લાંબા સમયથી ચાલી રહેલા આંતરિક અસંતોષની

ચર્ચાઓને આ ઘટનાક્રમે વધુ વેગ આપ્યો છે. મંગળવારની રાત્રે મદન મિત્રા અચાનક એન્ટાલીના પૂર્વ ધારાસભ્ય સ્વર્ણકમલ સાહાના ઘરે પહોંચ્યા હતા, અને ત્યારથી જ તેમના પક્ષપલટાની અટકળો શરૂ થઈ ગઈ હતી. સ્વર્ણકમલ સાહાના પુત્ર સંદીપન સાહા પોતે અત્યારે એન્ટાલીના ધારાસભ્ય છે, અને તેઓ ઋતુબ્રત બેનરજી જૂથના મહત્વના નેતા ગણાય છે. મદન મિત્રાનું આ ઘરે જવું એ,


એજન્સીઓના રડાર પર છે. ગયા વર્ષે ઓક્ટોબરમાં CBIએ તેમના ઘરે ૫ કલાક સુધી સર્ચ ઓપરેશન ચલાવ્યું હતું. જ્યારે આ વર્ષે જૂન મહિનામાં EDએ પણ તેમના ભવાનીપુર અને કાલીઘાટ સ્થિત નિવાસ્થાનો સહિત કોલકાતા અને આસપાસના ૭ સ્થળો પર દરોડા પાડ્યા હતા. તાજેતરમાં જ ED દ્વારા આ કોભાંડ અંતર્ગત મદન મિત્રાની પત્ની અને તેમના બંને પુત્રોને પૂછપરછ માટે સમન મોકલવામાં આવ્યા છે. પરિવારને નોટિસ મળતાની સાથે જ મદન મિત્રાનું સ્વર્ણકમલ સાહાના ઘરે પહોંચવું નવી ચર્ચાનું કારણ બન્યું હતું. સૂત્રોના જણાવ્યા અનુસાર તેઓ રાત્રે લગભગ સાડા દસ વાગ્યા સુધી ત્યાં જ હાજર હતા. મમતા બેનરજીના આટલા લાંબા સમયના વફાદાર નેતાના આ પગલાથી હાલ ટીએમસીમાં ભારે ખળભળાટ મચી ગયો છે.

બીજાનું સન્માન કરશો એટલું સન્માન મેળવશો : કોર્ટ

દિવ્યાંગોનું અપમાન : રૈના સહિત પાંચ કોમેડિયનને ત્રણ-ત્રણ લાખનો દંડ

અન્ય આરોપીઓમાં વિપુલ ગોયલ, બલરાજ પરમજીત, સોનાલી ઠક્કર, નિશાંત તંવરનો સમાવેશ

(સંપૂર્ણ સમાચાર સેવા)નવી દિલ્લી કોમેડીના નામે અરિલલતા ફેલાવવાના આરોપી કોમેડિયન સમય રૈના સહિત પાંચ આરોપીઓની સુપ્રીમ કોર્ટ ઝાટકણી કાઢી હતી. સાથે જ પાંચેયને ત્રણ-ત્રણ લાખ રૂપિયાનો દંડ પણ ફટકાર્યો હતો. અન્ય આરોપીઓમાં વિપુલ ગોયલ, બલરાજ પરમજીત, સોનાલી ઠક્કર, નિશાંત તંવરનો સમાવેશ થાય છે. સુપ્રીમે કરેલા આદેશનું પાલન ના કરવા બદલ આ દંડ કરાયો છે. દિવ્યાંગોને શોમાં સામેલ કરવા, તેમના માટે દંડ એકઠું કરવા અને માફી માગવાના આદેશનું પાલન ના થતા દંડ ફટકારાયો. કોમેડિયન સમય રૈના સામે સુપ્રીમમાં એક અરજી થઈ હતી જેમાં દાવો કરાયો હતો કે સમય રૈનાએ પોતાના શોમાં દિવ્યાંગો અંગે અપમાનજનક ટિપ્પણી કરી હતી, જેથી સુપ્રીમ કોર્ટે રૈનાને પોતાના શોમાં દિવ્યાંગોને સામેલ કરવા આદેશ કર્યો હતો. પરંતુ આ આદેશનું પાલન ના



થતા હવે તમામ આરોપી કોમેડિયનને ત્રણ-ત્રણ લાખ રૂપિયાનો દંડ ફટકારવામાં આવ્યો છે. સુપ્રીમે નોંધ્યું હતું કે અમારા આદેશમાં અમે સ્પષ્ટતા કરી હતી કે શોમાં દિવ્યાંગોને બોલાવવામાં આવે અને એસએમએથી પીડિત લોકોની સારવાર માટે ફન્ડ એકઠું કરવામાં આવે. સાથે જ તમામને પોતાના શોમાં માફી માગવા પણ કહ્યું હતું. જો કે અમને એવું લાગી રહ્યું છે કે આરોપીઓ કોર્ટને બહુ જ હળવાશથી લઈ રહ્યા છે. મુખ્ય

ન્યાયાધીશ સૂર્યકાંતે ટકોર કરતા કહ્યું હતું કે આ મામલાના આરોપીઓને એવું લાગી રહ્યું છે કે તેઓ દેશની બહાર રહીને કઈ પણ કરી શકશે. સમય રૈનાએ કોર્ટને ગંભીરતાથી નથી લીધી, અમારા આદેશનું ખુલ્લેઆમ ઉલ્લંઘન કરવામાં આવ્યું છે. સમય રૈનાની સાથે સુપ્રીમ કોર્ટે યુટ્યુબર રણવીર અલાહાબાદિયાને પણ ફટકાર લગાવી હતી અને કહ્યું હતું કે આ બન્ને પોતાને યુવાનોનો આદર્શ સમજે છે પરંતુ અમને એ નથી

સમજાતું કે આ કેવા પ્રકારના યુથ આઈકોન છે? સુપ્રીમે કહ્યું હતું કે સમય રૈનાએ કોર્ટને ગેરમાર્ગ દોરવા પ્રયાસ કર્યો છે.

એવું કહેવામાં આવ્યું કે ગઈ કાલે એક સોંગંદનામું દાખલ કરવામાં આવ્યું હતું જ્યારે વાસ્તવમાં કોઈ જ સોંગંદનામું દાખલ નથી કરાયું. સુપ્રીમ કોર્ટે હાલ તમામ આરોપીઓને બે સપ્તાહમાં દંડની રકમ જમા કરવા કહ્યું છે, જો આ આદેશનું પાલન કરવામાં નહીં આવે તો દંડની રકમ વધતી જશે.

સુપ્રીમે સમય રૈનાને કડક શબ્દોમાં કહ્યું હતું કે સમાજના લોકોનું કઈ રીતે સન્માન જાળવવું તેની જો તમને જાણકારી ના હોય તો પરિણામો ભોગવવા તૈયાર રહેવું પડશે. એક આર્ટિસ્ટ તરીકે તમે જાહેર જીવન સાથે જોડાયેલા હોવ છો, જેમાં તમારે લોકોનું સન્માન જાળવવું પણ એટલું જ જરૂરી છે, જેટલું બીજાનું સન્માન કરશો એટલું સન્માન મેળવશો.

ભારતની વેપાર ખાંધ ૨૫થી ૩૦ અબજ ડોલર વધશે

અમેરિકા-ઈરાન યુદ્ધથી ભારતનો જીડીપી ૧.૨ ટકા ગગડયો

બંને દેશના યુદ્ધમાં છેલ્લા સાડા ચાર મહિનામાં કુલ ૩૦ ભારતીયોનાં મોત થયા : મીડિયા રિપોર્ટ્સમાં દાવો

(સંપૂર્ણ સમાચાર સેવા)દુબઈ/તહેરાન પશ્ચિમ એશિયામાં અમેરિકા અને ઈરાન વચ્ચે ફરી એક વખત યુદ્ધ શરૂ થઈ જતાં ઈરાને હોમુઝની ખાડી બંધ કરવાની જાહેરાત કરી છે ત્યારે ઈરાનની ચેતવણી અવગણીને હોમુઝની ખાડીમાંથી પસાર થતા યુએઈના બે જહાજ પર આઈઆરજીસીએ ગોળીબાર કર્યો હતો, જેમાં એક ભારતીયનું મોત નીપજ્યું હતું અને ૧૦થી વધુ ઘાયલ થયા હતા. અમેરિકા અને ઈરાન બંને સાથે ભારતને સારા સંબંધો છે. ઈરાનના દિવંગત સુપ્રીમ લીડર ખામેનેઈના જનાજામાં ભારતીય પ્રતિનિધિઓ પ્રાર્થના કરે છે જ્યારે ઈરાન ભારતીય નાવિકો પર હુમલા કરે છે. બીજાબાજુ ટ્રમ્પ પીએમ મોદીને સારા મિત્ર ગણાવે છે જ્યારે

અમેરિકા પણ ભારતીય જહાજો પર હુમલા કરતા અચકાતું નથી અને ભારત તેની સામે કશું બોલી શકતું નથી. આમ, નેતાઓ બંને દેશો સાથે સારા સંબંધો રાખવાનું જનતાને મોંઘું પડી રહ્યું છે. અમેરિકા અને ઈરાનના આ યુદ્ધના કારણે ભારતનો જીડીપી ૧.૨ ટકા જેટલો ગગડી ગયો છે. દુનિયાના સૌથી વ્યસ્ત વ્યાપારિક માર્ગોમાંના એક હોમુઝની ખાડી પર પોતાનું પ્રભુત્વ હોવાનો દાવો કરતા ઈરાને બધા જ જહાજો માટે હોમુઝ બંધ કરી દેવાની જાહેરાત કરી હતી. જોકે, અમેરિકા અને ઈરાન વચ્ચે તણાવપૂર્ણ સ્થિતિમાં યુએઈના બે કોમર્શિયલ વેસેલ્સ એઆઈ બહિયા અને એમટી મોમ્બાસા હોમુઝમાંથી પસાર થતા હતા. આ બંને જહાજો પર કુલ ૩૦ ભારતીય નાવિકો સવાર

હતા. ઓઈલ ટેન્કર પર ઈરાનના હુમલામાં એક ભારતીય જીવ ગુમાવ્યો હતો અને અન્ય આઠ લોકો ઘાયલ થયા હતા, જેમાંથી ચારની સ્થિતિ ગંભીર છે. ઈજાગ્રસ્તોમાં બે યુકેનના નાગરિકનો સમાવેશ થાય છે. ઈરાનના હુમલામાં ભારતીય નાવિકના મોતનો ભારતીય વિદેશ મંત્રાલયે ઉગ્ર વિરોધ નોંધાવ્યો હતો. વિદેશ મંત્રાલયે ઈરાનના રાજદૂતને સમન્સ પાઠવી ખુલાસો માગ્યો હતો. અમેરિકા અને ઈઝરાયેલે ૨૮ ફેબ્રુઆરીએ ઈરાન પર હુમલો કર્યા પછી શરૂ થયેલા યુદ્ધમાં છેલ્લા સાડા ચાર મહિનામાં વિવિધ હુમલામાં કુલ ૧૩ ભારતીયોનાં મોત થયા છે તેમ ભારતીય વિદેશ મંત્રાલયે જણાવ્યું હતું. મંત્રાલયે ઉમેર્યું કે, કે, યુએઈના બંને જહાજ પર કુલ ૪૬ ફૂ હતા, જેમાંથી ૩૦ ભારતીય હતા.

ગરવી ગુજરાત
ગુજરાતી

JioTV
CHENNAL NO. 3010

TATA PLAY
CHENNAL NO. 2111

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

ઈન્ડોનેશિયામાં જાનૈયાઓને લઈ જતી ટ્રકને અકસ્માત, ૧૩નાં મોત

(સંપૂર્ણ સમાચાર સેવા)જાકાર્તા ઈન્ડોનેશિયાના મુખ્ય ટાપુ જાવા પર એક વ્યસ્ત હાઈવે પર લગભગ મહેમાનોને લઈ જઈ રહેલી એક પીકઅપ ટ્રક બે ટ્રકો વચ્ચે કચડાઈ જતાં ૧૩ લોકોનાં મોત થયા છે અને અન્ય ૫ લોકો ઘાયલ થયા છે, તેમ પોલીસે સોમવારે જણાવ્યું હતું. સ્થાનિક ટ્રાફિક પોલીસ ચીફ

ઉદાંગ શ્યાસિક હિદાયતે જણાવ્યું કે, આ અકસ્માત ઈન્દ્રમાયુ રીજન્સીના કિયાજીરન કુલોન ગામ નજીક ઉત્તરીય દરિયાકાંઠાના હાઈવે પર થયો હતો. આ જૂથ પાડોશના પારેઆન ગામમાં લગ્નમાં હાજરી આપીને ઘરે પરત ફરી રહ્યું હતું. પીડિતો ખુલ્લી બોડીવાળી પીકઅપ ટ્રકમાં મુસાફરી કરી રહ્યા હતા, ત્યારે

હાઈવે પર યુ-ટર્ન લેવા માટે મીડિયન (ડિવાઈડર વચ્ચેની જગ્યા) ની નજીક વાહન ધીમું પડ્યું અને અટકી ગયું. આ દરમિયાન તે જ દિશામાં જઈ રહેલી એક વિંગ-બોક્સ ટ્રકે તેને પાછળથી ટક્કર મારી હતી. હિદાયતે જણાવ્યું કે, “ટક્કર એટલી જોરદાર હતી કે પીકઅપ ટ્રક સામેની લેનમાં ધકેલાઈ ગઈ, જ્યાં સામેથી આવતી રહેલી અન્ય

એક ટ્રકે તેને ફરીથી ટક્કર મારી. આ ભયાનક અકસ્માતને કારણે પીકઅપ ટ્રકમાંથી એક ડ્રગનથી વધુ લોકો હાઈવે પર ફેંકાઈ ગયા હતા.” પોલીસે જણાવ્યું કે બચેલા પાંચ લોકો હજુ પણ હોસ્પિટલમાં દાખલ છે, જેમને નાની-મોટીથી લઈને ગંભીર ઈજાઓ થઈ છે. સત્તાવાળાઓ અકસ્માતના કારણની તપાસ કરી રહ્યા છે.

તંત્રી લેખ.....

હોર્મુઝમાં વધતા તણાવથી વૈશ્વિક બજારોમાં ચિંતા

અમેરિકા અને ઈરાન વચ્ચે વધતા સૈન્ય સંઘર્ષની અસર હવે વૈશ્વિક અર્થવ્યવસ્થા પર સ્પષ્ટ રીતે જોવા મળી રહી છે. હોર્મુઝ સ્ટ્રેટમાં વધતા તણાવ અને વેપારી જહાજોની સુરક્ષા અંગે ઉભી થયેલી ચિંતાઓના કારણે આંતરરાષ્ટ્રીય બજારમાં ફૂડ ઓઈલના ભાવમાં નોંધપાત્ર તેજી જોવા મળી છે. મંરિયાવારે બ્રેન્ટ ફૂડનો ભાવ પ્રતિ બેરલ ૮૪ ડોલરથી ઉપર પહોંચી ગયો હતો, જ્યારે અમેરિકન ડબ્લ્યુટીઆઈ (WTI) ફૂડ પણ ૮૦ ડોલરની આસપાસ ટ્રેડ થઈ રહ્યો હતો. ઊર્જા બજારના નિષ્ણાતોનું માનવું છે કે જો મધ્ય પૂર્વમાં હાલનો સંઘર્ષ લાંબો ચાલશે તો ફૂડ ઓઈલ ફરી એકવાર ૧૦૦થી ૧૨૦ ડોલર પ્રતિ બેરલની સપાટીએ પહોંચી શકે છે. હોર્મુઝ સ્ટ્રેટ વિશ્વના સૌથી વ્યસ્ત અને વ્યૂહાત્મક દરિયાઈ માર્ગોમાંનો એક છે. ઈરાન, ઓમાન અને યુનાઈટેડ આરબ અમીરાત (UAE) વચ્ચે આવેલો આ મંરિયાઈ માર્ગ વૈશ્વિક ઊર્જા વેપાર માટે અત્યંત મહત્વનો માનવામાં આવે છે. દુનિયાના કુલ ફૂડ ઓઈલ અને એલએનજી (LNG) પુરવઠાનો લગભગ ૨૦ ટકા હિસ્સો આ માર્ગ પરથી પસાર થાય છે. આવી સ્થિતિમાં અહીં કોઈપણ પ્રકારની સૈન્ય કાર્યવાહી અથવા જહાજોની અવરજવરમાં વિશ્લેષ સર્જાય તો તેની સીધી અસર વૈશ્વિક તેલ બજાર અને ઊર્જા પુરવઠા પર પડે છે. તાજેતરના દિવસોમાં વેપારી જહાજો પર હુમલા અને ઓઈલ ઈન્ફ્રાસ્ટ્રક્ચરને લઈને ઉભી થયેલી સુરક્ષા ચિંતાઓને કારણે આંતરરાષ્ટ્રીય કોમોડિટી બજારમાં અસ્થિરતા વધી છે. રોકાણકારો સુરક્ષિત રોકાણ તરફ વળી રહ્યા છે, જ્યારે અનેક દેશો પોતાના વ્યૂહાત્મક ઓઈલ ભંડાર પર નજર રાખી રહ્યા છે. વિશ્લેષકોનું કહેવું છે કે જો સંઘર્ષ વધુ વિકરાળ બનશે અને મુખ્ય ઓઈલ નિકાસ માર્ગો પ્રભાવિત થશે તો વૈશ્વિક સંચાલ્ય ચેઈન પર ગંભીર અસર થઈ શકે છે. ભારત માટે પણ આ પરિસ્થિતિ મહત્વપૂર્ણ છે, કારણ કે દેશ પોતાની ફૂડ ઓઈલની જરૂરિયાતનો મોટો ભાગ આયાત દ્વારા પૂરો કરે છે. જો હોર્મુઝ સ્ટ્રેટમાં અસ્થિરતા સર્જાશે તો આયાત ખર્ચ વધશે, જેના કારણે પેટ્રોલ, ડીઝલ, એલપીજી અને એવિએશન ફ્યુઅલના ભાવમાં વધારો થઈ શકે છે. તેની સીધી અસર મોંઘવારી, પરિવહન ખર્ચ અને ઔદ્યોગિક ઉત્પાદન પર પડી શકે છે. રૂપિયો પણ દબાણ હેઠળ આવી શકે છે, જેના કારણે આયાત વધુ મોંઘી બનવાની શક્યતા છે. આર્થિક નિષ્ણાતો માને છે કે આગામી કેટલાક દિવસોમાં મધ્ય પૂર્વની સ્થિતિ પર વિશ્વના નાણાકીય બજારોની નજર રહેશે. જો રાજદ્વારી પ્રયાસો સફળ થશે તો તેલના ભાવમાં સ્થિરતા આવી શકે છે, પરંતુ સંઘર્ષ વધુ ઊંડો બનશે તો વૈશ્વિક શેરબજારો, ચલણ બજાર અને કોમોડિટી માર્કેટમાં વધુ અસ્થિરતા જોવા મળી શકે છે. ભારત સહિત અનેક દેશો માટે ઊર્જા સુરક્ષા અને મોંઘવારીનું સંચાલન આગામી દિવસોમાં સૌથી મોટો પડકાર બની શકે છે.

AAIBએ આયું કારણ

અમદાવાદ એર ઈન્ડિયા વિમાન દુર્ઘટના, પાઈલટની વાતચીત નહિ થાય જાહેર

(સંપૂર્ણ સમાચાર સેવા)નવી દિલ્હી અમદાવાદમાં ગયા વર્ષે ૧૨ જૂને થયેલી એર ઈન્ડિયા વિમાન દુર્ઘટનાની તપાસ અંગે મહત્વની માહિતી સામે આવી છે. વિમાન અકસ્માત તપાસ બ્યુરો (AAIB)**એ સુપ્રીમ કોર્ટમાં દાખલ કરેલા હલફનામામાં જણાવ્યું છે કે, તપાસ દરમિયાન એકત્રિત કરાયેલા અનેક સંવેદનશીલ દસ્તાવેજો, ખાસ કરીને કોકપિટ વોઈસ રેકોર્ડિંગ (CVR), જાહેર કરી શકાય નહીં. બ્યુરોનું કહેવું છે કે, કાયદો તેની મંજૂરી આપતો નથી. AAIBએ જણાવ્યું કે દુર્ઘટનાની ડ્રાફ્ટ ફાઈનલ રિપોર્ટ ઓક્ટોબર ૨૦૨૬ સુધીમાં તૈયાર થવાની સંભાવના છે. AAIBએ હલફનામામાં જણાવ્યું છે કે તપાસ દરમિયાન મેળવાયેલા અનેક સંવેદનશીલ દસ્તાવેજો અને રેકોર્ડ કોઈ બાહ્ય સંમિતિ કે સામાન્ય જનતા સાથે વહેંચી શકાય નહીં. તેમાં કોકપિટ વોઈસ રેકોર્ડિંગ (CVR), વિમાનની અંદરની વીડિયો અથવા ઓડિયો રેકોર્ડિંગ, તપાસ દરમિયાન સાક્ષીઓના નિવેદનો, પાઈલટ, એરલાઈન અને અન્ય કર્મચારીઓ વચ્ચે થયેલી વાતચીત, એર ટ્રાફિક કંટ્રોલ (ATC)ની રેકોર્ડિંગ તેમજ મુતકો અને ઘાયલોના વ્યક્તિગત તથા તબીબી રેકોર્ડનો સમાવેશ થાય છે. AAIBએ જણાવ્યું કે, વિમાન અકસ્માત તપાસ નિયમો, ૨૦૨૫ના નિયમ ૧૭(૫) મુજબ કોકપિટ વોઈસ રેકોર્ડિંગ અને વિમાનની અંદરની રેકોર્ડિંગ જાહેર કરવા પર કાનૂની પ્રતિબંધ છે. બ્યુરોના જણાવ્યા અનુસાર જો સાક્ષીઓ અથવા વિમાન સંચાલન સાથે જોડાયેલા લોકોને એવો ભય રહેશે કે, તેમના નિવેદનો બાદમાં જાહેર થઈ જશે, તો તેઓ નિર્ભયતાથી માહિતી આપશે નહીં. તેના કારણે દુર્ઘટનાની તપાસના હેતુને નુકસાન પહોંચી શકે છે અને ભવિષ્યમાં હવાઈ સુરક્ષા વધુ મજબૂત બનાવવાના પ્રયાસો પર પણ અસર પડશે. AAIBએ સુપ્રીમ કોર્ટેને જણાવ્યું કે, આ તપાસ માત્ર ભારતના નિયમો મુજબ જ નહીં, પરંતુ આંતરરાષ્ટ્રીય નાગરિક ઉડ્ડયન સંગઠન (ICAO)ના એનેક્સ-૧૩ અને શિકાગો કન્વેન્શનના નિયમો અનુસાર પણ કરવામાં આવી રહી છે. આવા કેસોમાં વિમાન બનાવનાર દેશ, એરલાઈન અને અન્ય સંબંધિત દેશોની તપાસ એજન્સીઓ પણ તપાસ પ્રક્રિયાનો ભાગ બને છે. AAIBએ સ્પષ્ટ કર્યું કે આ તપાસનો હેતુ કોઈ પાઈલટ, ફૂ સભ્ય અથવા અન્ય કોઈ વ્યક્તિને દોષિત ઠેરવવાનો નથી. તપાસનો મુખ્ય ઉદ્દેશ દુર્ઘટનાનું સાચું કારણ જાણવા અને ભવિષ્યમાં આવી ઘટનાઓને કેવી રીતે અટકાવી શકાય તે અંગે ભલામણો કરવાનું છે.

પશ્ચિમ રેલવે મહિલા કલ્યાણ સંગઠનની અધ્યક્ષા શ્રીમતી સુજાતા પાંડેનો ભાવનગર મંડળમાં પ્રથમ આગમન

પશ્ચિમ રેલવે મહિલા કલ્યાણ સંગઠનની અધ્યક્ષા શ્રીમતી સુજાતા પાંડે આજે ભાવનગર મંડળના પ્રથમ પ્રવાસે પધાર્યા હતા. આ અવસરે પશ્ચિમ રેલવે મહિલા કલ્યાણ સંગઠન, ભાવનગર મંડળની અધ્યક્ષા શ્રીમતી શાલિની વર્માએ તેમને પુષ્પગુચ્છ અર્પણ કરીને આત્મીય સ્વાગત અને અભિનંદન પાઠવ્યા. તેમના પ્રવાસ દરમિયાન શ્રીમતી સુજાતા પાંડે સૌપ્રથમ કિડ્સ હટ સ્કૂલની મુલાકાત લીધી. તેમણે શાળાની શૈક્ષણિક, સહ-પાઠ્યક્રમ તથા અન્ય પ્રવૃત્તિઓનું અવલોકન કર્યું અને ઉપલબ્ધ શૈક્ષણિક સુવિધાઓ, સ્વચ્છ



તેમના પ્રવાસ દરમિયાન શ્રીમતી સુજાતા પાંડે સૌપ્રથમ કિડ્સ હટ સ્કૂલની મુલાકાત લીધી. તેમણે શાળાની શૈક્ષણિક, સહ-પાઠ્યક્રમ તથા અન્ય પ્રવૃત્તિઓનું અવલોકન કર્યું અને ઉપલબ્ધ શૈક્ષણિક સુવિધાઓ, સ્વચ્છ

સોમનાથ સ્વામિમાન પર્વ અંતર્ગત વડાપ્રધાન શ્રી નરેન્દ્ર મોદીના હસ્તે વિશેષ મહાપૂજાનો પ્રારંભ કરવામાં આવ્યો છે

મુખ્યમંત્રી શ્રી ભૂપેન્દ્ર પટેલ સોમનાથ મહાદેવ મંદિરમાં કરશે ‘સ્વામિમાન પર્વ’ વિશેષ મહાપૂજા, ૬૫મા જન્મદિવસે કર્યો વિશેષ સંકલ્પ

ગુજરાતના મુખ્યમંત્રી શ્રી ભૂપેન્દ્ર પટેલે આજે તેમના ૬૫મા જન્મદિવસના અવસરે સોમનાથ મહાદેવના ચરણોમાં શીશ ઝુકાવીને એક વિશેષ સંકલ્પ લીધો છે. મુખ્યમંત્રી શ્રી ભૂપેન્દ્ર પટેલે વડાપ્રધાન શ્રી નરેન્દ્ર મોદી દ્વારા શરૂ કરવામાં આવેલ ‘સોમનાથ સ્વામિમાન પર્વ’ અંતર્ગત વિશેષ મહાપૂજા માટે નોંધણી કરાવી છે.

મુખ્યમંત્રીશ્રીએ સોશિયલ મીડિયા પ્લેટફોર્મ ‘X’ પર આ વિશે માહિતી આપતાં કહ્યું હતું કે, “આજે જન્મદિવસ પર પ્રથમ જ્યોતિર્લિંગ શ્રી સોમનાથ મહાદેવના વચ્ચે અલ માધ્યમથી દર્શન કરી મહાપૂજામાં ભાગ લેવાનું સૌભાગ્ય પ્રાપ્ત થયું. મંદિર ટ્રસ્ટના પૂજારીશ્રીઓ દ્વારા શ્રી સોમનાથ મહાદેવનો રૂદ્રાભિષેક અને વિશેષ પૂજન સંપન્ન કરવામાં આવ્યા, તે ક્ષણે ખૂબ આસ્થામય બની રહી. માનનીય વડાપ્રધાન શ્રી નરેન્દ્રભાઈ મોદીએ સોમનાથ ખાતે લોન્ચ કરેલ સ્વામિમાન પર્વ વિશેષ મહાપૂજા માટે રજિસ્ટ્રેશન પણ કરાવ્યું છે. આ મહાપૂજા માટે સોમનાથ મંદિરે વ્યક્તિગત જઈને મહાદેવના દર્શનની મારી નેમ છે.”

શું છે ‘સ્વામિમાન પર્વ’? આ વર્ષ સોમનાથ મંદિરના ઈતિહાસમાં સુવર્ણ અક્ષરે લખાશે. સને ૧૦૨૬માં મંદિર પર થયેલા ભીષણ આક્રમણના ૧૦૦૦ વર્ષ અને ૧૯૫૧માં થયેલી મંદિરની પ્રાણ-પ્રતિષ્ઠાના ૭૫ વર્ષપૂર્ણ થવાના અવસરે આ વિશેષ પર્વની ઉજવણી કરવામાં આવી છે. આ સાહસિક ગાથાને જીવંત રાખવા માટે વડાપ્રધાન શ્રી નરેન્દ્ર મોદીએ ‘મિલેનિયલ યજમાન’ અભિયાનનો પ્રારંભ કરાવ્યો છે. આ અભિયાન અંતર્ગત સોમનાથ પર્વ વિશેષ મહાપૂજાની શરૂઆત કરવામાં આવી છે.



થનારા આ દિવસની શરૂઆત સવારના પવિત્ર વાતાવરણમાં થાય છે: ★સંકલ્પ અને ધ્વજા પૂજા: સવારે ૦૮:૦૦ વાગ્યે પૂજાના પ્રધાન સંકલ્પ સાથે દિવસની શરૂઆત થાય છે. ત્યારબાદ ૦૮:૧૦ થી ૦૮:૩૦ સુધી ધ્વજા પૂજા કરવામાં આવે છે. ★પરિક્રમા અને અભિષેક: સવારે ૦૮:૩૫ થી ૦૮:૫૦ સુધી ઢોલ અને શરણાઈના નાદ સાથે ધ્વજા પરિક્રમા યોજાય છે. મહાદેવને દુધ, ધાન્ય અને ગંગાજળથી વિશેષ અભિષેક પણ કરવામાં આવે છે. ★શુંગાર અને અર્પણ: પૂજારીજી દ્વારા મહાદેવને ધોતી, ઉપવસ્ત્ર, રુદ્રાક્ષની માળા, જનોઈ તેમજ માતા પાર્વતીને સાડી અને અખંડ શુંગાર અર્પણ કરવામાં આવે છે. આ ઉપરાંત ભગવાનને ૧૦૦૮ બિલ્વપત્ર પણ ચડાવવામાં આવે છે. ★ગૌ પૂજન અને મહામુર્યુજય જાપ: સવારે ૦૮:૫૦ થી ૧૦:૦૦ દરમિયાન શ્રી સોમનાથ ટ્રસ્ટની ગૌશાળાખાતે નંદી/ગૌ પૂજન અને સેવક પૂજન કરવામાં આવે છે. આ પૂજામાં બ્રાહ્મણો દ્વારા ૧૦૦૦ મહામુર્યુજય મંત્રના જાપનું પણ આયોજન છે. ★રાજભોગ અને બ્રાહ્મણ ભોજન: બપોરે ૧૧:૪૫ કલાકે ભક્તો રાજભોગ ચાળના દર્શન કરી શકે છે. ત્યારબાદ બપોરે ૧૨:૩૦ કલાકે શ્રી અહલ્યાભાઈ મંદિર ભોજનશાળામાં

રેલવે સુવિધાઓના વિસ્તાર અને યાત્રીઓના હિતો સાથે જોડાયેલા વિવિધ પ્રસ્તાવો પર ચર્ચા થઈ

ડીઆરએમ શ્રી વેદ પ્રકાશ એ કટોસણ રોડ વિસ્તારના જનપ્રતિનિધિઓ અને વ્યાપારી સંગઠનોના પ્રતિનિધિઓ સાથે બેઠક કરી



સંચાલિત કરવામાં આવે તથા તેને સવાર, બપોર અને સાંજના સમયે ચલાવવાની વ્યવસ્થા કરવામાં આવે, જેથી બહુચરાજી આવતા લાખો શ્રદાળુઓ અને સ્થાનિક યાત્રીઓને સુવિધા મળી શકે. રણજી-બહુચરાજી-કટોસણ રોડ-કડી-કલોલ-સાબરમતી-સુરત-વાપી વચ્ચે નવી પેસેન્જર ટ્રેન શરૂ કરવાનો પ્રસ્તાવ. મહેસાણા-કટોસણ રોડ-વિરમગામ ટ્રેનને આગળ ઓખા સુધી લંબાવવાનું સૂચન. કટોસણ રોડ જંકશન રેલવે સ્ટેશન પર આરક્ષણ ક્વોટા (પીઆરએસ)

સમયે કટોસણ રોડ જંકશન પરથી ૨૨ થી વધુ ટ્રેનોનું સંચાલન થતું હતું, જ્યારે વર્તમાનમાં માત્ર બે ટ્રેનોનું સંચાલન થઈ રહ્યું છે. તેમણે સ્ટેશનના ભૂતકાળના મહત્વને ધ્યાનમાં રાખીને રેલવે સેવાઓ વધારવા માટે વિનંતી કરી. બેઠક દરમિયાન ડીઆરએમ શ્રી વેદ પ્રકાશ એ પ્રતિનિધિમંડળ દ્વારા પ્રસ્તુત તમામ માંગણીઓ અને સૂચનોને ગંભીરતાથી સાંભળ્યા તથા ખાતરી આપી કે જે પ્રસ્તાવોનો સંબંધ મંડળ સ્તરે સાથે છે, તેમનું નિયમાનુસાર પરીક્ષણ કરવામાં આવશે અને જે બાબતોમાં ઉચ્ચ સ્તરની મંજૂરી અપેક્ષિત છે, તેમને જરૂરી ભલામણ સહિત રેલવેના સક્ષમ સત્તાધિકારીને મોકલવામાં આવશે. તેમણે કહ્યું કે પશ્ચિમ રેલવે યાત્રીઓની સુવિધાઓના વિસ્તરણ તેમજ પ્રાદેશિક જરૂરિયાતોને અનુરૂપ રેલવે સેવાઓના વિકાસ માટે સતત પ્રયત્નશીલ છે અને પ્રાપ્ત થયેલા સૂચનોનું વ્યવહારિક તથા રેલવેની જોગવાઈઓ અનુસાર પરીક્ષણ કરવામાં આવશે.

સુરત પૂર પીડીતો માટે હર્ષ સંઘવીની સહાયની જાહેરાત: રૂ.૧ લાખ સુધી સહાય તેમજ ૩૦ લાખ સુધીની લોન મળશે

પ્રતિનિધિ,ગાંધીનગર તસવીર યુનુસ મેમણ

સુરતના શરૂઆતના અઠવાડિયામાં પડેલા ભારે વરસાદ બાદ પૂર જેવી પરિસ્થિતિનું નિર્માણ થયું હતું. જેને કારણે જનજીવન ખોરવાઈ ગયું હતું અને શહેરના અનેક વિસ્તારો બેટમાં ફેરવાઈ ગયા હતા. પૂર ના પાણી વેપારીઓની દુકાનો અને ધંધાના સ્થળો પર ઘુસી જતા લાખો રૂપીયાના સામાનને નુકશાન થયું હતું અને અનેક વેપારીઓને ભારે આર્થિક નુકશાન વેઠવું પડ્યું હતું. મુખ્યમંત્રીના માર્ગદર્શન હેઠળ અસરગ્રસ્ત પરીવારોને તાત્કાલીક કેશ ડોલ અને ધરવખરી સહાય પહોંચાડવાની કામગીરી શરૂ કરવામાં આવી હતી. શહેરમાં સ્વચ્છતા અને આરોગ્ય સેવાઓ ઝડપથી પુનઃ સ્થાપિત થાય તે માટે ડોર ટુ ડોર આરોગ્ય તપાસ, મેડીકલ કેમ્પો અને વિશેષ સફાઈ અભિયાન ચલાવવા પણ સુચનાઓ આપવામાં આવી હતી. છેલ્લા એક અઠવાડિયાથી ૯ હજાર થી વધુ સ્વચ્છતા કર્મચારીઓ સતત કામગીરી કરી રહ્યા છે. રાજ્ય સરકારે અત્યાર સુધીમાં ૧૮ હજાર



થી વધુ નાગરીકોને કેશ ડોલ અને ધરવખરી સહાય ચુકવી દીધી છે. ખાસ વાત એ છે કે પ્રથમ માળે રહેતા અને પાણી ન ભરાયા હોવા છતાં રોજગાર પર અસર પડવાથી નોકરીએ જઈ શક્યા ન હોય એવા લોકોને પણ સહાય આપવામાં આવી છે. ભારે વરસાદના કારણે વિમા સુરક્ષા વિના નુકશાન વેઠનારા વેપારીઓ અને નાના ધંધાથીઓને મદદરૂપ થવા માટે રાજ્ય સરકારે વિશેષ રાહત પેકેજ જાહેર કર્યું છે. આ પરિસ્થિતિને ધ્યાનમાં રાખીને રાજ્ય સરકારે અસરગ્રસ્ત વેપારીઓ માટે વિશેષ રાહત પેકેજની જાહેરાત કરી છે. મીડિયાના અહેવાલ મુજબ સરકારે વેપારીઓને ૭૫૦૦ રૂપીયા થી લઈને ૧ લાખ રૂપીયા સુધીની સહાય તેમજ ફરી ધંધો શરૂ કરી શકે

તે માટે ૩૦ લાખ રૂપીયા સુધીની લોન અને વ્યાજ સહાય આપવાની જાહેરાત કરવામાં આવી છે. કેબિનેટ બેઠકમાં લેવાયેલા નિર્ણય મુજબ લારી-રેકડી ચલાવતા અને નુકશાન પામેલા લોકોને ૭૫૦૦ રૂપીયાની સહાય આપવામાં આવશે. આ ઉપરાંત ૪૦ ફૂટ સુધીની નાની કેબિન ધરાવતા વેપારીઓને ૨૫ હજાર રૂપીયા અને ૪૦ ફૂટ થી વધુ કદની કેબિન ધરાવતા વેપારીઓને ૫૦ હજાર રૂપીયાની સહાય આપવામાં આવશે. જ્યારે પાકી દુકાનમાં નુકશાન થયેલા વેપારીઓને ૧ લાખ રૂપીયા સુધીની સહાય ચુકવવામાં આવશે. આ સહાયનો લાભ છેલ્લા ૨ મહિનામાં જાહેસદી રીટર્ન ભરનાર વેપારીઓને મળશે. સરકારે અસરગ્રસ્ત વેપારીઓ માટે લોન સહાય યોજનાની પણ જાહેરાત કરી છે. આ યોજના હેઠળ ૩ વરસ સુધી લોનના વ્યાજ પર ૭ ટકા સહાય રાજ્ય સરકાર દ્વારા ચુકવવામાં આવશે. યોજનાના માપદંડ મુજબ, જાહેસદીમાં ૭ લાખ રૂપીયા સુધીની ટર્નઓવર ધરાવતા વેપારીઓને ૨૦ લાખ રૂપીયા સુધીની લોન અને ૫ લાખ રૂપીયા સુધીની વ્યાજ સહાય મળશે. ૭.૫ લાખ રૂપીયા સુધીના ટર્ન ઓવર ધરાવતા વેપારીઓને ૨૫ લાખ રૂપીયા સુધીની લોન અને ૮ લાખ રૂપીયા સુધીની વ્યાજ સહાય ચુકવવામાં આવશે. જ્યારે ૭.૫ લાખ રૂપીયાથી વધુ ટર્નઓવર ધરાવતા વેપારીઓને ૩૦ લાખ રૂપીયા સુધીની લોન અને ૧૦ લાખ રૂપીયા સુધીની વ્યાજ સહાય સરકાર દ્વારા આપવામાં આવશે.

જનેતા માતાએ બાલસોયી પુત્રી સાથે કુવામાં કુદી જીવન ટુંકાવ્યું: જસદણના મોટાદડવા ગામમાં એક સાથે ૨ ના મોત થી માતમ

પ્રતિનિધિ,ગાંધીનગર

જસદણ તાલુકાના મોટાદડવા ગામેથી એક અત્યંત હૃદય દ્રાવક અને અરેરાટીભરી ઘટના બહાર આવી છે. મોટાદડવા ગામની સીમમાં આવેલ એક કુવામાં માતાએ પોતાની માસુમ પુત્રી સાથે ઝંપલાવીને સામુહિક આપઘાત કરી લેતા સમગ્ર પંથકમાં ચક્ર્યાર મચી જવા પામી છે. આ કરુણ ઘટનાને પગલે નાના એવા ગામમાં શોકનું મોજું ફરી વળ્યું છે અને પરીવારજનો આકંઠ કરી રહ્યા છે. આ યસ્યારી ઘટનાની જાણ થતા જ આટકોટ પોલીસ સ્ટેશનનો સ્ટાફ અને જસદણ એએસપી સહિતના ઉચ્ચ અધિકારીઓનો કાફલો



મોટા દડવા ગામે હૃદયદ્રાવક ઘટના, માતા-પુત્રીનો આપઘાત

તાત્કાલીક ઘટનાસ્થળે દોડી આવ્યો હતો. કુવો ઉડો હોવાના કારણે સ્થાનિક તંત્ર દ્વારા ગોંડલ ફાયરબ્રિગેડની ટીમને પણ તાકીદે મદદ માટે બોલાવવામાં આવી હતી. પોલીસ અને ગોંડલ ફાયરબ્રિગેડની ટીમે સંયુક્ત રીતે ભારે જહેમત ઉઠાવીને કુવામાંથી માતા અને પુત્રી બંનેના મૃતદેહને બહાર કાઢ્યા હતા. ત્યારબાદ બંને મૃતદેહોને પીએમ અર્થે

સરકારી હોસ્પિટલમાં ખસેડવામાં આવ્યા હતા. એક માતાએ પોતાની લાડકવાળી પુત્રી સાથે આ પ્રકારનું અત્યંત અંતિમ પગલુ શા માટે ભર્યું તે કારણ હજુ સુધી જાણી શકાયું નથી. કૌટુંબિક કંકાસ, આર્થિક સંકટામણ કે અન્ય કોઈ માનસિક તણાવ આ આપઘાત પાછળ જવાબદાર છે કે કેમ, તે દિશામાં આટકોટ પોલીસે તપાસનો ધમધમાટ શરૂ કર્યો છે. પોલીસે આજુબાજુના લોકો અને પરીવારજનોની પ્રાથમિક પુછપરછ શરૂ કરી છે. પોલીસ તપાસ અને પીએમ રીપોર્ટ બાદ જ આ સામુહિક આપઘાત પાછળનું સાચું કારણ બહાર આવશે તેવું ચર્ચાઈ રહ્યું છે.

નેશનલ હેલ્થ મિશન ભરતી મામલે કંઈક રંધાતુ હોવાની આશંકા સેવાઈ રહી છે ? આરોગ્ય મંત્રીના અંગત સચિવ કહે છે રૂરલ કમિશ્નર ડો.રતનકંવર ગઢવી મંત્રીના આદેશનુ પાલન કરતા નથી શું આ વાત ગળે ઉતરે ખરી?

પ્રતિનિધિ,ગાંધીનગર

રાજ્ય સરકારના આરોગ્ય વિભાગના તાંબા હેઠળના નેશનલ હેલ્થ મિશન અંતર્ગત જિલ્લા પંચાયતો દ્વારા વિવિધ કેડરોની ભરતી માટે જાણીતા અખબારોમાં નેશનલ હેલ્થ મિશન દ્વારા જિલ્લા પંચાયતો મારફતે જાહેરાતો આપવામાં આવી હતી. આ જાહેરાતો અન્વયે રાજ્યના લાખો બેરોજગાર યુવાનો - યુવતીઓએ ઓનલાઈન ફોર્મ ભર્યા બાદ અયાનક ભરતી પર રોક લગાડી દેવામાં આવતા મંત્રી થી લગાડી નેશનલ હેલ્થ મિશનના



ડાયરેક્ટર (રૂરલ કમિશ્નર) શંકાના દાયરામાં આવ્યા હોય તેવું પ્રજા અનુભવી રહી છે. આ ભરતીમાં લાયકાત ધરાવતા ઉમેદવારો હોવા છતાં ભરતી પર રોક લગાડી દેવા પાછળનું કારણ શું ? જો ભરતી કરવી ન હતી તો પછી જાણીતા અખબારોમાં જાહેરાતો આપી ફોર્મ કેમ ભરાવવામાં આવ્યા તે પણ એક મોટો સવાલ ઉઠી રહ્યો છે. આ અંગે

ભાજપના મંત્રીઓ, ધારાસભ્યો અને આગેવાનો પણ મંત્રી પાનસેરીયાની કામગીરીથી નારાજ હોવાનું કેટલાક ધારાસભ્યો મીડિયા સમક્ષ કહી ચુક્યા છે. આ બધાની વચ્ચે આરોગ્યમંત્રીના અંગત સચિવે કહ્યું હતું કે મંત્રી દ્વારા ભરતી માટે નેશનલ હેલ્થ મિશનના ડાયરેક્ટર અને રૂરલ કમિશ્નર ડો. રતનકંવર ચારણ ગઢવી ને આદેશો આપી દેવામાં આવ્યા છે. પરંતુ ડો. રતનકંવર ચારણ ગઢવી પાલન કરતા નથી, તો પછી આરોગ્ય મંત્રી દ્વારા મુખ્યમંત્રીને આ અંગે કેમ રજુઆત કરવામાં આવતી નથી, ખાતાના મંત્રીનું ડો. રતનકંવર ગઢવી ચારણ દ્વારા પાલન

ન કરવા પાછળનું કારણ શું ? શું આરોગ્ય મંત્રી પ્રદુલ પાનસેરીયા પ્રજામાં સારૂ દેખાડવા ડો. રતનકંવર ગઢવી ચારણની ભરતી માટેના આદેશ આપતા હોય અને અંદરખાને કોઈ મોટી રાજરમત તો નથી રમાતી ને તેવા અનેક સવાલો પ્રજામાં ઉઠી રહ્યા છે. જે હોય તે પરંતુ આ મુદ્દો આગામી સમયમાં કેન્દ્રીય હાઈકમાન્ડ અથવા મુખ્યમંત્રી સુધી પહોંચે તો નવાઈ નહીં. કારણ કે આ પ્રકરણમાં ખુદ ભાજપના ધારાસભ્યોની નારાજગી હોવાનું બહાર આવ્યું હોવાનું ચર્ચાઈ રહ્યું છે.

હિંમતનગરમાં બે અલગ અલગ રથયાત્રાને લઈ હિન્દુ સંગઠનોમાં વિવાદ

પ્રતિનિધિ,ગાંધીનગર

સાબરકાંઠા જિલ્લાના મુખ્યમથક હિંમતનગરમાં ચાલુ વરસે બે-બે રથયાત્રા નિકળવાની હોવાથી શહેરીજનો માં ભારે અવઢવની પરિસ્થિતિ સર્જાઈ છે. એક રથયાત્રા નિયત દિવસે પરંપરાગત એટલે કે અષાઢી બીજ તારીખ ૧૬ મી જુલાઈને ગુરૂવારે નિકળશે. જ્યારે ઈસ્કોન સંસ્થા દ્વારા નિયત દિવસના બદલે બે દિવસ બાદ તારીખ ૧૮ મી જુલાઈને શિનિવારે રથયાત્રા કાઢવાનું જાહેર કરવામાં આવ્યું છે. જેના કારણે મોટાભાગના હિન્દુ



સંગઠનો અને શહેરીજનો સંસ્કૃતિ અને પરંપરા સાથે ચેડા કરવાનો આક્ષેપ ઈસ્કોન સંસ્થા સામે કરી રહ્યા છે. હિંમતનગરમાં ચાલુ વરસે ભગવાન જગન્નાથજી ની બે અલગ અલગ રથયાત્રાનું આયોજન કરવામાં આવ્યું છે. પ્રથમ રથયાત્રા અષાઢી બીજના પાવન દિવસે તારીખ ૧૬ મી

કાબાભાઈ શિવભક્તિમાં આસ્થા ધરાવતા હતા અને ચરખડી ગામ નજીક આવેલી એક વાડીમાં વૃજ-પાઠ કરવા માટે ગયા હતા. પૂજા પૂર્ણ કર્યા બાદ તેઓ ધાર્મિક ભાવનામાં લીન થઈ આનંદ વ્યક્ત

ગોંડલના ચરખડી પાસે ૭૦ ફૂટ ઊંડા કૂવામાં ખાબકતાં વૃદ્ધનું કરુણ મોત

(સંપૂર્ણ સમાચાર સેવા)રાજકોટ

રાજકોટ જિલ્લાના ગોંડલ તાલુકાના ચરખડી ગામ નજીક એક કરુણ દુર્ઘટના સામે આવી છે. રાજકોટના મવડી વિસ્તારમાં રહેતા ૬૫ વર્ષીય કાબાભાઈ ઉમરેટિયાનું

વાડીમાં આવેલા આશરે ૭૦ ફૂટ ઊંડા કૂવામાં ખાબકતાં ડૂબી જવાથી મોત નીપજ્યું છે. આ ઘટનાને પગલે ઉમરેટિયા પરિવારમાં શોકનું મોજું ફરી વળ્યું છે. મળતી માહિતી મુજબ,

કાબાભાઈ શિવભક્તિમાં આસ્થા ધરાવતા હતા અને ચરખડી ગામ નજીક આવેલી એક વાડીમાં વૃજ-પાઠ કરવા માટે ગયા હતા. પૂજા પૂર્ણ કર્યા બાદ તેઓ ધાર્મિક ભાવનામાં લીન થઈ આનંદ વ્યક્ત

ગાંધીનગર સચિવાલયમાં અધિકારીઓની સંખ્યામાં કરાયો વધારો: રાજ્ય સરકારે સેક્શન ઓફીસરના ૨૮ નવા પદ ને આપી મંજૂરી

પ્રતિનિધિ,ગાંધીનગર

રાજ્ય સરકારે વહિવટી કામગીરીને વધુ ઝડપી અને કાર્યક્ષમ બનાવવા સચિવાલય સંવર્ગમાં સેક્શન ઓફીસર (વર્ગ-૨) ના પદોની સંખ્યામાં વધારો કરવાનો મહત્વપૂર્ણ નિર્ણય લીધો છે. સામાન્ય વહિવટ વિભાગ ના ૮૨૧૫ મુજબ સેક્શન ઓફીસરના મંજૂર પદો ૬૦૬ થી વધારીને ૬૩૪ કરવામાં આવ્યા છે. આ નિર્ણયથી સરકારી ફાઈલોના નિકાલની ગતિ વધશે. નીતીગત નિર્ણયોનું અમલીકરણ ઝડપી બનશે અને સામાન્ય નાગરીકોના કામો ઓછા સમયમાં પૂર્ણ થઈ શકશે. મુખ્યમંત્રી ભુપેન્દ્ર પટેલના માર્ગદર્શન હેઠળ લેવાયેલા આ નિર્ણય અનુસાર નવી કેડર રચનામાં



મુખ્યમંત્રી કાર્યાલય (સીએમઓ) સહિત રાજ્યના ૨૬ વિભાગો અને ૧૯ કચેરીઓમાં વધારાનું કાર્યબળ મળશે. આ ઉપરાંત મુખ્યમંત્રી કાર્યાલય, ગુજરાત તકેદારી પંચ, ગુજરાત ગૌણ સેવા પસંદગી મંડળ સહિતની કેટલીક મહત્વની કચેરીઓ માટે હંગામી પદો તથા ડેપુટેશન રીઝર્વની પણ જોગવાઈ કરવામાં આવી છે. છેલ્લા કેટલાક વરસોમાં વધતી વહિવટી જવાબદારીઓ અને ફાઈલોના ભારને ધ્યાનમાં રાખીને કેડર સ્ટ્રેન્થની સમીક્ષા કરવામાં આવી રહી હતી. તેના આધારે પદોની સંખ્યામાં વધારો કરવામાં આવ્યો છે. જેથી વિભાગો વચ્ચે નિર્ણય પ્રક્રિયા

વધુ સુવ્યવસ્થિત અને સમયબંધ બની શકે, નોંધનીય છે કે રાજ્ય સરકારે ચાલુ વર્ષ દરમિયાન સચિવાલય સંવર્ગના ૮૬ નાયબ સેક્શન અધિકારીઓ (વર્ગ-૩) ને બઢતી આપી સેક્શન ઓફીસર (વર્ગ-૨) તરીકે નિયુક્ત કર્યા છે. નવા પદો અને બઢતીના કારણે સચિવાલયમાં અધિકારીઓની ઉપલબ્ધતા વધશે. જેના પરીણામે ફાઈલોના નિકાલની પ્રક્રિયામાં ગતિ આવશે અને સરકારી સેવાઓ વધુ કાર્યક્ષમ બનશે. વધતા વિકાસલક્ષી પ્રોજેક્ટ, નવી યોજનાઓ અને વિભાગીય કામગીરીના વધતા વ્યાપ ને ધ્યાનમાં રાખીને લેવાયેલી આ નિર્ણય રાજ્યના વહિવટી તંત્રને વધુ મજબુત બનાવવામાં મહત્વની ભુમિકા ભજવશે.

અશાંતધારાના બદલે હવે સ્પેસિફાઈડ એરીયા શબ્દ વપરાશે: મિલ્કત ટ્રાન્સફર ના નિયમો કરાયા કડક

પ્રતિનિધિ,ગાંધીનગર

ગુજરાતમાં મિલ્કતોની સુરક્ષા, સામાજિક સોહાર્દ જાળવવા અને ખરીદ વેચાણની પ્રક્રિયાને વધુ પારદર્શક તેમજ કડક બનાવવા માટે રાજ્ય સરકારે એક ઐતિહાસિક નિર્ણય લીધો છે. વરસોથી પ્રચલીત એવા અશાંતધારા કાયદાને લઈને સરકારે વિસ્તૃત નિયમો સાથેનું એક નવું નબળું ન પડી શકે તેવું નોટીફિકેશન બહાર પાડ્યું છે. આ નવા નિયમો અંતર્ગત હવે કાયદાકીય અને સત્તાવાર પ્રક્રિયામાં અશાંતધારા શબ્દના સ્થાને સ્પેસિફાઈડ એરીયા એટલે કે નિયત અથવા વિશિષ્ટ વિસ્તાર શબ્દનો ઉપયોગ કરવામાં આવશે. સરકારના આ સુધારા પાછળનો હેતુ પ્રક્રિયાને વધુ સ્પષ્ટ અને વૈજ્ઞાનિક ઓપ આપવાનો છે. નવા નોટીફિકેશન મુજબ રાજ્યમાં હવે એક ઉચ્ચ સ્તરીય કમિટીરીંગ એન્ડ એડવાઈઝરી કમિટીની રચના કરવામાં આવશે. આ ખાસ કમિટીની ચોક્કસ સલાહ અને



ગુજરાત સરકારનો મોટો નિર્ણય અશાંતધારાના બદલે હવે 'સ્પેસિફાઈડ એરીયા' શબ્દ વપરાશે હવે મિલ્કત ટ્રાન્સફર માટે ખાસ નિયમો ફરજિયાત

ભલામણના આધારે જ કલેક્ટર દ્વારા કોઈપણ વિસ્તારને સ્પેસિફાઈડ એરીયા (વિશિષ્ટ વિસ્તાર) તરીકે જાહેર કરી શકાશે. આ ઉપરાંત આ કાયદાકીય પ્રક્રિયા અંતર્ગત કોઈપણ પ્રકારની મુશ્કેલી કે દબાણનો ભોગ બનનાર વ્યક્તિ માટે હવેથી સત્તાવાર રીતે પર્સન અગ્રીવડ (પીડીટ વ્યક્તિ) શબ્દ પ્રયોગ નક્કી કરવામાં આવ્યો છે. જે વિસ્તારોમાં ડેમોગ્રાફીક ફેરફાર કે સામુહિક સ્થળાંતરની સંભાવના સોનાટી રહે તેને પણ તાત્કાલીક ધોરણે આ સ્પેસિફાઈડ એરીયાની યાદીમાં સામેલ કરી શકાશે. નવા કાયદાકીય માળખા મુજબ

જાહેર કરાયેલા વિશિષ્ટ વિસ્તારોમાં મિલ્કતોના ખરીદ વેચાણ કે માલીકી ટ્રાન્સફર બાબતે હવે સીધી કલેક્ટર કક્ષાએ ઉંડાણપૂર્વકની તપાસ હાથ ધરવામાં આવશે. જે વિસ્તારોમાં ભુતકાળમાં કોમી તણાવ કે શાંતિભંગની સ્થિતિ સર્જાઈ હોય, ત્યાં સ્થાનિક પરિસ્થિતિની જીજ્ઞાસુભરી તપાસ કર્યા બાદ જ મિલ્કત વેચાણની અંતિમ મંજૂરી (એનઓસી) આપવામાં આવશે. આ સમગ્ર તપાસ પ્રક્રિયા પારદર્શક રીતે પૂર્ણ થાય તે માટે એક વિશેષ તપાસ ટીમ એટલે કે એસઆઈટી (સ્પેસીયલ ઇન્વેસ્ટિગેશન ટીમ) ની રચના

સંડોવાયેલા હોવાનું લાભાર્થી પંકજ રામાનંદી કહી ચુક્યા છે. તેમ છતાં સરકાર દ્વારા સીબીઆઈ ને તપાસ કેમ સોંપવામાં આવતી નથી તે પણ એક મોટો સવાલ ઉઠી રહ્યો છે. આ ત્રણેય ત્રિપુટી બિલ્ડરોએ કોભાંડ આચર્યું હોવાનું રમણભાઈ સોમાભાઈ મજાપતિએ રૂપીયા ૧૦૦ ના સ્ટેમ્પ પેપર ઉપર નોટરી કરી કબુલ્યું હોવા છતાં મુખ્યમંત્રી કે નાયબ મુખ્યમંત્રી દ્વારા કેમ તપાસ કરવામાં આવતી નથી, કાયદામાં રહેશે તો ફાયદામાં રહેશે નુ જાહેરમાં બોલનારા નાયબ મુખ્યમંત્રી પણ આ પ્રકરણમાં મોન સેવી રહ્યા છે તેનું કારણ શું ?

ગુજરાત ગ્રામ ગૃહ નિર્માણ બોર્ડ બન્યું ભ્રષ્ટાચારનો અખાડો: પંચાયત વિભાગના વડા ધનંજય દિવેદી ની કામગીરી સામે ઉઠ્યા સવાલો

પ્રતિનિધિ,ગાંધીનગર

ગુજરાત સરકારનો એક મહત્વનું સાહસ ગુજરાત ગ્રામ ગૃહ નિર્માણ બોર્ડ ભ્રષ્ટાચાર અને કોમીડોથી ખદબદી રહ્યું હોવાની ભોગ બનનાર પંકજ રામાનંદીએ જણાવ્યું છે. વધુમાં આ સમગ્ર કોભાંડ કરનાર બિલ્ડર (૧) ચંદુભાઈ ભીખાભાઈ પ્રજાપતિ (૨) દિપકભાઈ ઈશ્વરભાઈ પટેલ (૩) કલ્પેશભાઈ આઈ પટેલ ત્રણેય ત્રિપુટીને પંચાયત વિભાગના વડા ધનંજય દિવેદી છાવરી રહ્યા હોવાનો પંકજ રામાનંદીએ આક્ષેપ કર્યો છે. આ ત્રણેય ત્રિપુટી બિલ્ડરોએ મુખ્યમંત્રી ભુપેન્દ્ર પટેલના



મતવિસ્તાર ઘાટલોડીયાના ભાડજ ગામે સરકારી તંત્ર સાથે મીલીભગત કરી કરોડો રૂપીયાના અવાસના મકાનો રાતોરાત બોગસ દસ્તાવેજો બનાવડાવી ભગતાનામવાળા ઈસમોને અવાસના મકાનો પધરાવી દેવામાં આવ્યા હોવાનું પંચાયત વિભાગના વડા ધનંજય દિવેદી જાણતા હોવા છતાં બિલ્ડરો સાથે મીલીભગત કરી મોટો ખેલ પાડી દેવામાં આવ્યો હોવાનું જાણવા મળી રહ્યું છે. આ અંગે વિધાનસભા સત્રમાં પણ વિપક્ષના નેતાઓ દ્વારા સવાલો કરવામાં આવ્યા હતા. ત્યારે જે તે વખતે મંત્રીઓએ પણ વિધાનસભા

જવાનો અને યુવાશક્તિએ દાખવ્યો અભૂતપૂર્વ ઉત્સાહ: ૭૫૩ યુનિટ રક્ત એકત્ર થયું લેડી ગવર્નર શ્રીમતી દર્શના દેવીજીના જન્મદિવસે લોકભવન ખાતે રક્તદાન શિબિરનું આયોજન

ગાંધીનગર સ્થિત લોકભવન ખાતે જન્મદિવસને માત્ર એક ઉત્સવ તરીકે નહીં, પરંતુ માનવતા અને જનસેવાના પવિત્ર યજ્ઞ તરીકે ઉજવવાની એક સુદૃઢ પરંપરા પ્રસ્થાપિત થયેલી છે. રાજ્યપાલ શ્રી આચાર્ય દેવવ્રતજી અને લેડી ગવર્નર શ્રીમતી દર્શના દેવીજીના જન્મદિને યોજાતા સેવાકાર્યોની આ કડીને અવિરત આગળ ધપાવતા, આ વર્ષે પણ લેડી ગવર્નર શ્રીમતી દર્શના દેવીજીના જન્મદિવસના શુભ અવસરે લોકભવન પરિસરમાં રક્તદાન શિબિરનું ગરિમાપૂર્ણ આયોજન કરવામાં આવ્યું હતું. રાજ્યપાલ શ્રી આચાર્ય દેવવ્રતજી તથા લેડી ગવર્નર શ્રીમતી દર્શના દેવીજીએ આ બ્લડ ડોનેશન કેમ્પની મુલાકાત લીધી હતી. તેમણે રક્તદાન કરી રહેલા સુરક્ષા જવાનો, વિદ્યાર્થીઓ અને નાગરિકો પ્રત્યે આભાર વ્યક્ત કરી તેમનો ઉત્સાહ વધાર્યો હતો. રાજ્યપાલશ્રી અને લેડી ગવર્નરશ્રી પ્રત્યે પોતાનો સ્નેહ અને આદર પ્રગટ કરવા માટે મોટી સંખ્યામાં

રક્તદાતાઓ ઉમટી પડ્યા હતા, જેના પરિણામે કુલ ૭૫૩ યુનિટ જેટલો વિશાળ રક્તનો જથ્થો એકત્રિત થયો હતો. આ એકત્રિત થયેલું રક્ત અંદાજત ૨,૨૫૯ જેટલા જરૂરિયાતમંદ દર્દીઓને નવજીવન આપવા માટે મદદરૂપ સાબિત થશે. ઈન્ડિયન રેડક્રોસ સોસાયટી - ગુજરાત શાખા, ગુજરાત કેન્સર એન્ડ રિસર્ચ ઈન્સ્ટિટ્યૂટ, સિવિલ હોસ્પિટલ અમદાવાદ, સિવિલ હોસ્પિટલ ગાંધીનગર, યુ.એન. મહેતા હોસ્પિટલ, મેડિકલ કોલેજ, સોલા સહિતની સંસ્થાઓના સોજન્યથી આયોજિત આ રક્તદાન શિબિરમાં અમદાવાદ-ગાંધીનગર-સોલા સિવિલ, ગુજરાત વિદ્યાપીઠ, ગણપત યુનિવર્સિટી, રાષ્ટ્રીય રક્ષા યુનિવર્સિટી, કેળવણી ધામ - નિકોલ તથા અન્ય વિદ્યાર્થીઓ, બી.એસ.એફ, એરફોર્સ, સી.આર.પી.એફ. તથા કોસ્ટગાર્ડના જવાનો, સૈનિક વેલ્ફેર બોર્ડના સદસ્યો, ગ્રામ વિકાસ એજન્સીના યુવાઓ,



શિબિરમાં ચંદીગઢથી આવેલા રણદીપસિંહ બઢાએ તેમના જીવનનું ૨૦૦મું રક્તદાન કર્યું હતું. રાજ્યપાલશ્રી તથા લેડી ગવર્નરશ્રીએ તેમને અભિનંદન પાઠવ્યા હતા. પૂર્ણ પાડવામાં આવ્યું હતું. આ બ્લડ કેમ્પનું લોકભવનના અગ્ર સચિવ શ્રી અશોક શર્મા તથા ગૃહ નિયામક શ્રી એ. કે. જોશી દ્વારા આયોજન કરવામાં આવ્યું હતું તથા તેનું સંચાલન લોકભવનના ચિકિત્સક ડૉ. શશાંક સિમ્પીએ કર્યું હતું. આ રક્તદાન

●●●●●

●●●●●

●●●●●

●●●●●

સાયન્સ એન્ડ ટેકનોલોજી મંત્રી શ્રી અર્જુન મોઢવાડિયાના હસ્તે રાષ્ટ્રીય કક્ષાની સ્પર્ધા ‘રોબોફેસ્ટ ગુજરાત ૬.૦’નું કરાયું લોન્ચિંગ

હાઈ-ટેક "સનરાઈઝ સેક્ટર્સ" જેવા કે સેમિકન્ડક્ટર, રોબોટિક્સ, AI અને હાઈપર-સ્કેલ ડેટા સેન્ટર્સના વૈશ્વિક હબ તરીકે ગુજરાત પ્રસ્થાપિત: મંત્રી શ્રી અર્જુન મોઢવાડિયા

ગુજરાત આજે પરંપરાગત ઈન્ફ્રાસ્ટ્રક્ચર ધરાવતા રાજ્યમાંથી હાઈ-ટેક "સનરાઈઝ સેક્ટર્સ" જેવા કે સેમિકન્ડક્ટર, રોબોટિક્સ, આર્ટિફિશિયલ ઈન્ટેલિજન્સ અને હાઈપર-સ્કેલ ડેટા સેન્ટર્સના વૈશ્વિક હબ તરીકે ઉભરી આવ્યું છે, તેમ આજે ‘રોબોફેસ્ટ ગુજરાત ૬.૦’ના લોન્ચિંગ કાર્યક્રમમાં સાયન્સ એન્ડ ટેકનોલોજી મંત્રી શ્રી અર્જુનભાઈ મોઢવાડિયાએ જણાવ્યું હતું.

ગુજરાતમાં વર્ષ ૨૦૦૬માં તત્કાલીન મુખ્યમંત્રી શ્રી નરેન્દ્ર મોદીના વિઝનરી નેતૃત્વ હેઠળ સ્થાપિત વિજ્ઞાન અને ટેકનોલોજી વિભાગ આજે સ્પેસ ટેકનોલોજી, બાયોટેકનોલોજી અને આગામી ક્વોન્ટમ મિશન સહિતના ૧૧ મુખ્ય વર્ટિકલ્સ પર કાર્ય કરી રહ્યું છે. ભૂતકાળમાં જ્યાં પ્રાથમિક શાળાઓના વિજ્ઞાન મેળાઓ સામાન્ય મોડલ્સ પૂરતા સીમિત હતા, ત્યાં આજે ગુજકોસ્ટ કાર્યોજિત ‘રોબોફેસ્ટ’ જેવા મંચો થકી હજારો યુવા વિદ્યાર્થીઓ મિકેનિકલ, ઈલેક્ટ્રિકલ અને આઈટીના સમન્વયથી અત્યંત જટિલ વાસ્તવિક રોબોટ્સનું નિર્માણ કરી શિક્ષણ ક્ષેત્રે આવેલા ક્રાંતિકારી બદલાવને પ્રદર્શિત કરી રહ્યા છે, તેમ તેમણે વધુમાં જણાવ્યું હતું.

ગુજરાત સરકારના સાયન્સ એન્ડ ટેકનોલોજી વિભાગ હેઠળ કાર્યરત ગુજરાત ક્રાઉન્સિલ ઓન સાયન્સ એન્ડ ટેકનોલોજી (GUJCOST) દ્વારા દેશની સૌથી પ્રતિષ્ઠિત અને પ્રતિભાશાળી રોબોટિક સ્પર્ધા ‘રોબોફેસ્ટ ગુજરાત ૬.૦’નું આજે ગાંધીનગર ખાતે સાયન્સ એન્ડ ટેકનોલોજી મંત્રી શ્રી અર્જુનભાઈ



મહત્વપૂર્ણ પગલું છે. આ વૈજ્ઞાનિક ઉત્ક્રાંતિ અને યુવાધનના નવતર વિચારો જો સ્ટાર્ટઅપ્સ અને વ્યાવસાયિક સાહસોમાં રૂપાંતરિત થશે, તો જ વડાપ્રધાનશ્રીનું ‘વિકસિત ભારત@૨૦૪૭’ નું રાષ્ટ્રીય સ્વપ્ન સાકાર થશે, તેમ મંત્રીશ્રીએ ઉમેર્યું હતું.

રાષ્ટ્રીય રક્ષા યુનિવર્સિટીના પ્રો વોસ્ટ ડૉ. કલ્પેશ વાડરાએ કહ્યું હતું કે, આજે જુનિયર અને સિનિયર કેટેગરીના વિજેતાઓની સર્જનાત્મકતા જોતાં સ્પષ્ટ થાય છે કે ગુજરાતમાં ઈનોવેટિવ ઉદ્યોગસાહસિકોની ક્યારેય અછત નહીં રહે. આ સાથે જ, રાષ્ટ્રીય રક્ષા યુનિવર્સિટી (RRU) અને ગુજકોસ્ટ વચ્ચે રાજ્યવ્યાપી ‘ડ્રોન લેબોરેટરી નેટવર્ક’ ની સ્થાપના માટેના એક ઐતિહાસિક સમજૂતી કરાર (MoU) પર હસ્તાક્ષર કરવામાં આવ્યા છે, જે રાજ્યમાં શિક્ષણ, સુરક્ષા, કૌશલ્ય વિકાસ અને ઈનોવેશન ઈકોસિસ્ટમને પ્રોત્સાહન આપવા માટેનું એક

કરીને ગુજરાતને ભારતના ટેકનોલોજીકલ પરિવર્તનમાં અગ્રેસર રાખશે, તેમ તેમણે ઉમેર્યું હતું.

નેશનલ રિસર્ચ ડેવલપમેન્ટ કોર્પોરેશન-NRDCના ચેરમેન અને મેનેજિંગ ડિરેક્ટર શ્રી બિજયકુમાર સાહુએ જણાવ્યું હતું કે, આજે NRDC અને GUJCOST વચ્ચે કરવામાં આવેલ સમજૂતી કરાર એ માત્ર એક જોડાણ નથી, પરંતુ રાષ્ટ્ર નિર્માણ માટેના ઈનોવેશનને સહ-નિર્માણ અને સેલિબ્રેટ કરવાનો અવસર છે. NRDCનું લક્ષ્ય ‘માઈન્ડ ટુ માર્કેટ’ અને ‘લેબ ટુ લેન્ડ’ કનેક્ટિવિટી સ્થાપિત કરવાનું છે.

તેમણે વધુમાં કહ્યું કે, દેશની આયાતી ટેકનોલોજી પરની નિર્ભરતા ઘટાડવા અને વડાપ્રધાનશ્રીના ‘આત્મનિર્ભર ભારત’ના વિઝનને સાકાર કરવા માટે દેશમાં જ ટેકનોલોજીનું સર્જન કરવું ખૂબ અનિવાર્ય છે. કોઈ પણ સંસ્થા એકલા હાથે આ મોટું લક્ષ્ય પ્રાપ્ત કરી શકતી

નથી. જ્યારે આપણે એકબીજાની શક્તિઓને પૂરક બનાવીને સાથે મળીને કામ કરીશું, ત્યારે જ મોટો બદલાવ લાવી શકાશે. વર્તમાન સમય જ્ઞાન આધારિત અર્થતંત્રનો છે. આપણે જ્ઞાનને માત્ર સ્વીકારવાનું જ નથી, પરંતુ તેનું યોગ્ય સંચાલન કરીને તેનું આર્થિક મૂલ્ય પણ ઊભું કરવાનું છે, તેમ તેમણે ઉમેર્યું હતું.

ગુજકોસ્ટના ડિરેક્ટર જનરલ શ્રી દિવિજયસિંહ ડી. જાડેજાએ કહ્યું હતું કે, ‘રોબોફેસ્ટ ગુજરાત’ એ ગુજરાત સરકારનો ફ્લેગશિપ પ્રોગ્રામ છે. આ પહેલ દ્વારા રાજ્યમાં સંશોધન આધારિત નવીનતા, ટેકનોલોજી ટ્રાન્સલેશન, કુશળ માનવબળના વિકાસ તથા ટેકનોલોજી આધારિત ઉદ્યોગસાહસિકતાને પ્રોત્સાહન મળશે. આજે કરવામાં આવનાર વિવિધ MOU થકી હજારો વિદ્યાર્થીઓને પ્રાયોગિક શિક્ષણ, એન્જિનિયરિંગ કૌશલ્યો, સંશોધન, ડિઝાઈન તથા

સ્તરોમાં યોજાશે, જેમાં જુનિયર લેવલમાં ધોરણ ૯ થી ૧૨ ના વિદ્યાર્થીઓ, ITI અને ડિપ્લોમા અભ્યાસક્રમના વિદ્યાર્થીઓ તેમજ સિનિયર લેવલમાં STEM (સાયન્સ, ટેકનોલોજી, એન્જિનિયરિંગ અને મેથ્સ) ક્ષેત્રમાં અભ્યાસ કરતા પ્રથમથી ત્રીજા વર્ષના અંડર ગ્રેજ્યુએટ (NRDC) વચ્ચે સમજૂતી કરાર પર હસ્તાક્ષર કરવામાં આવ્યા હતા. આ સ્પર્ધાના બંને સ્તરે વિદ્યાર્થીઓએ ત્રણ ક્રમિક તબક્કાઓમાંથી પસાર થવાનું રહેશે. આગામી વર્ષ ૨૦૨૭ના ઉપયોગ, બૌદ્ધિક સંપદા સંરક્ષણ, લાઈસન્સિંગ સહાય તથા યુનિવર્સિટીઓ, સંશોધન સંસ્થાઓ, સ્ટાર્ટઅપ્સ અને MSMEs માટે ઉદ્યોગ-શૈક્ષણિક સહયોગને પ્રોત્સાહન આપવામાં આવશે. આ ઉપરાંત GUJCOST અને રાષ્ટ્રીય રક્ષા યુનિવર્સિટી (RRU), ગાંધીનગર વચ્ચે રાજ્યવ્યાપી ડ્રોન લેબોરેટરી નેટવર્કની સ્થાપના માટે પણ સમજૂતી કરાર કરવામાં આવ્યો હતો.

આ વર્ષે યોજાનારી સ્પર્ધાની મુખ્ય થીમ “AI-Powered Robotics Innovation Challenge” રાખવામાં આવી છે. આ સ્પર્ધાનો મુખ્ય ઉદ્દેશ્ય યુવા વિદ્યાર્થીઓમાં આર્ટિફિશિયલ ઈન્ટેલિજન્સ (AI) અને રોબોટિક્સના કૌશલ્યને પ્રોત્સાહન આપીને વૈશ્વિક સ્તરના સંશોધકો તૈયાર કરવાનો છે. આ સ્પર્ધાના જુદા-જુદા તબક્કાઓમાં વિજેતા થનાર અને પ્રોટોટાઈપ બનાવનાર પ્રતિભાઓને પ્રોત્સાહિત કરવા માટે કુલ રૂ. ૦૫ કરોડની માતબર ઈનામી રકમ રાખવામાં આવી છે. આ સ્પર્ધા બે

તાપી જિલ્લામાં ડમી વિદ્યાર્થીઓનું મોટું કૌભાંડ: નોકરી બચાવવા શિક્ષકોએ ઉભા કર્યા ભુતિયા વિદ્યાર્થીઓ: કૌભાંડ રાજ્યવ્યાપી હોવાની આશંકા

પ્રતિનિધિ,ગાંધીનગર

તાપી જિલ્લાની એક સરકારી અનુદાનિત (ગ્રાન્ટેડ) શાળામાં ડમી વિદ્યાર્થીઓ દર્શાવવા, ખોટી હાજરી પુરવી અને સરકારી ગ્રાન્ટમાં ગેરરીતી આચરવાના મામલે આરટીઆઈ અરજદારે પ્રથમ અપીલ સત્તાધારી સમક્ષ ગંભીર આરોપો કર્યા છે. અરજદારે લેખિત રજૂઆત કરીને જણાવ્યું છે કે શાળાના ઓનલાઈન પોર્ટલ પર વરસો સુધી આભાસી વિદ્યાર્થીઓના નામે હાજરી દર્શાવીને સરકારી નાણાંની દંતરપીંડી કરવામાં આવી છે. તેમ છતાં શિક્ષણ વિભાગના અધિકારીઓ આ બાબતે યોગ્ય તપાસ કરવામાં નિષ્ફળ રહ્યા છે.

અરજદારે દાવો કર્યો છે કે અગાઉ થયેલી તપાસમાં ધરણી હાઈસ્કૂલ ડોલારામાં વ્યાપક ગેરરીતીઓ અને બોગસ વિદ્યાર્થીઓ હોવાનો અહેવાલ સામે આવ્યો હતો. તેમ છતાં માહિતી અધિકાર (આરટીઆઈ) હેઠળ



રાજ્યના શિક્ષણ વિભાગ, કેન્દ્ર સરકાર અને બાળ અધિકાર આયોગને પણ આ મામલે લેખિત જાણ કરવામાં આવી છે.

મહત્વનું છે કે તાપી જિલ્લાના ડોલારા ગામની બ્રધરન હાઈસ્કૂલમાં ધોરણ ૧૧ અને ૧૨ વિજ્ઞાન પ્રવાહમાં આભાસી, ભુતિયા અને ડમી વિદ્યાર્થીઓના નામે ગેરરીતી આચરવામાં આવતી હોવાના ગંભીર આક્ષેપો સામે આવ્યા છે. ફરીયાદ અનુસાર વિદ્યાર્થીઓ શાળામાં

મોટા રાજકારણીઓના આશીર્વાદથી અધિકારીઓના મેળાપીપણામાં અશાંતધારા વિસ્તારમાં રાજહંસ ગ્રુપનું વિના રોકટોક બાંધકામ ચાલી રહેલ છે

(સુરતના નીડર, નિષ્પક્ષ, તટસ્થ છગનલાલ મેવાડા ધ્વારા) સુરત શહેર અને સમગ્ર ગુજરાતમાં અશાંતધારાનો રાજહંસ ગ્રુપ ધ્વારા ભારે લાભ ઉઠાવવામાં આવે છે. અને અશાંતધારા વિસ્તારમાં જ્યાં સામાન્ય જનતાને એક નાનું સરખું બાંધકામ માટે પણ મંજૂરી મળતી નથી. ત્યાં રાજકારણીના આશીર્વાદ અને ભ્રષ્ટ અધિકારીઓના પાપે અશાંતધારા વિસ્તારમાં સહેલાયથી બાંધકામની મંજૂરી મળતી હોય છે. રાંદેરનો ગોરાટ વિસ્તારમાં જે અશાંતધારામાં આવે છે ત્યાં ૧૧ હાઈરાઈઝ બિલ્ડીંગો બની ગઈ છે અને બની રહી છે. એક વ્યક્તિને પોતાના મકાન પૂરતું અશાંતધારાની મંજૂરી મેળવતા નાકે દમ આવી જાય છે. પરંતુ રાજહંસ ગ્રુપનો એટલો મોટો પ્રભાવ છે કે દેશના પ્રધાનમંત્રીની સાથે દરેક રાજ્યોના મુખ્યમંત્રીઓ અને મંત્રીઓ સાથે ડાયરેક્ટ ફોનથી સંપર્ક કરી શકે છે. સુરત શહેર કે ગુજરાત રાજ્ય જ નહીં પણ દેશના અલગ-અલગ રાજ્યોના આ રાજહંસગ્રુપના પ્રોજેક્ટ ચાલી રહેલ છે.

મોટી રાજકીય તાકાત ધરાવનાર રાજહંસ ગ્રુપ કે હાઈરાઈઝ ટાવર બની ગયા છે અને હાલમાં બની રહ્યા છે. અશાંતધારાની પરવાનગી કલેક્ટર અને સુરત મ.ન.પાના અધિકારીઓએ પ્લાન પાસ કરેલ છે. રાંદેર ગોરાટના અશાંતધારા વિસ્તારમાં બનેલા ટાવરોની આજુબાજુની સોસાયટીઓના રહીશોએ વિરોધ કરેલો પરંતુ રાજહંસગ્રુપ શક્તિશાળી અને તાકાતવર ગ્રુપ છે. પોતાના સ્વબચાવ માટે એટલે અશાંતધારા વિસ્તારમાં બાંધકામમાં કાયદાથી બચવા માટે અને કોઈ ટીકા ટિપ્પણી ના થાય એટલા માટે માઈનોરિટી સમાજના ભાગીદારો બનાવવામાં આવ્યા છે. અશાંતધારામાં ઘર વેચી શકતા નથી અને અશાંતધારાના કારણે ૧૦૬૧૦ મકાન બાંધવાની જરૂરી મંજૂરી લેવામાં અરજદારના પગના તળિયા ઘસાઈ જાય છે. છતાં અશાંતધારાની મંજૂરી મળતી નથી જ્યારે લાગવગીયા અને પૈસા પાત્ર લોકોને કલેક્ટર મંજૂરી કેવી રીતે આપી દેવામાં આવે છે? સામાન્ય નાગરિકો અને રાજહંસ જેવા પૈસા પાત્ર વ્યક્તિઓ જેઓ વડાપ્રધાન મુખ્યમંત્રી સુધીની વગ ધરાવતા હોય તેમને ભલામણથી મંજૂરી આપી દેવામાં આવે છે. મહાનગરપાલિકાના અધિકારીઓ એક ફોનથી મંજૂરી આપી દે છે. કોઈપણ નાના-મોટા ઈલેક્ટ્રોનિક મીડિયા, પ્રિન્ટ મીડિયાના પત્રકારો તેમજ મીડિયા હાઉસ ના પત્રકારો કે ન્યૂઝ રીડરો જો સત્ય હકીકત બતાવી શકતા નથી કે જાહેર કરી શકતા નથી. એટલો ડર સત્તાવી રહ્યો છે. જો કોઈ સંસ્થા ધ્વારા પત્રકાર કે સમાજિક આગેવાન આવી વિગતો જાહેર કરી સાચા સમાચાર પ્રસિધ્ધ કરે તો તેના પર કોઈપણ પ્રકારના ખોટા કેસ દાખલ કરી જેલમાં નાંખી દેવામાં આવે છે. કેટલાક મીડિયાવાળા કે પત્રકારોએ હિંમત કરી ખોટા કામની જાહેર કરેલ છે તેઓની વિરુદ્ધ ખંડણી જેવા ગંભીર કેસ કરી જેલમાં નાંખી દેવામાં આવે છે. પરીક્ષાના પેપર્સો ફટી જાય છે અને વિદ્યાર્થીઓને વર્ષ દરમ્યાનની મહેનત પાણીમાં જાય છે. જેનાથી નાશીપાસ થઈ વિદ્યાર્થીઓ આત્મહત્યા જેવું અંતિમ પગલું ભરતા હોય છે. જે લોકો આવા પેપરલીક કૌભાંડમાં સંડોવાયેલા હોય તેને કડકમાં કડક સજા થવી જોઈએ. જે ધરમમાં વિદ્યાર્થીનું ઉજળું ભાવિ હોય અને પરિવારની આશા હોય તેવા વિદ્યાર્થીઓ પેપર ફૂટવાને કારણે હતાશ થાય છે અને અંતિમ પગલું ભરી લે છે. સુરત શહેરમાં ગેરકાયદેસરના બાંધકામોના કારણે ખાડીઓમાં પૂર આવ્યા અને ટપ ઉપરાંત નિર્દોષ માણસો મરણ પામ્યા. શહેરમાંથી પસાર થતી ખાડીઓની બંને સાઈડે કરતા ગેરકાયદેસર બાંધકામના કારણે પાણીના વહેણ ખોરવાય છે જેના કારણે હાલમાં ટપ કરતાં વધુ શહેરીજનોએ જાન ગુમાવ્યા છે. આવા નિર્દોષ લોકોએ અધિકારીઓના બેદરકારીઓના કારણે ટપ ઉપરાંત લોકોએ જાન ગુમાવ્યા છે તેઓના વારસોને સરકાર ધ્વારા કોઈ સહાયની જાહેરાત કરવામાં આવી નથી. જે રહીશોને ભારે નુકશાન થયેલું છે તેવા લોકોને ૬૮૦૦/- રૂપિયાની સહાય આપવામાં આવી છે તેપણ શરમજનક છે. આવા લોકોને રૂપિયા એક લાખ કે ૫૦,૦૦૦/- રૂપિયા ની સહાય આપવી જોઈએ. કાયદામાં રાખશો તો ફાયદામાં રહેશે એ આમ જનતાની માંગ છે. આમ જનતાએ મત આપ્યા એટલે તમે સત્તામાં છો. બાકી બધા આમ આદમી જ છે.

ચાલુ વરસે ગુજરાતમાં દુષ્કાળ પડશે ? અલ-નીનો પર યુરોપીયન એજન્સીનો ડરાવનારો રીપોર્ટ

પ્રતિનિધિ,ગાંધીનગર

ભારતમાં ચાલુ વરસે ચોમાસા પર અલ નીનો નું સંકટ વેરાઈ રહ્યું છે. યુરોપીયન સેન્ટર ફોર મીડીયમ રેન્જ વેધર ફોર કાસ્ટ્સ (ઈસીએમડબલ્યુએફ) ના તાજેતરના અહેવાલ ચિંતામાં મોટો વધારો કર્યો છે.

રીપોર્ટ અનુસાર આગામી ૩ મહિના (ઓગસ્ટ,સપ્ટેમ્બર અને ઓક્ટોબર) દરમિયાન દેશના મોટા ભાગના વિસ્તારોમાં સામાન્ય કરતા ઘણો ઓછો વરસાદ નોંધાઈ શકે છે. જુન મહિનાના અંદાજની સરખામણીએ જુલાઈના મોડલ રનમાં વરસાદની સ્થિતિ વધુ ચિંતાજનક દર્શાવવામાં આવી છે. યુરોપીયન એજન્સીના સી-૩ એસ મલ્ટી મિસ્ટમ ફોર કાસ્ટ્સ રીપોર્ટ મુજબ સમય અને પશ્ચિમ ભારતમાં વરસાદ સામાન્ય થી ઘણો ઓછો રહેવાની સંભાવના ૪૦ થી ૬૦



છે. ઓગસ્ટ અને સપ્ટેમ્બર માં વરસાદ ન થવાથી ડાંગર, સોયાબીન, કપાસ અને મકાઈ જેવા ખેરીફ પાકોને ભારે નુકશાન થઈ શકે છે. ગુજરાત અને રાજસ્થાન જેવા રાજ્યોમાં શિયાળુ પાક માટે પણ પાણીની તંગી સર્જશે. તો બીજા તરફ જળાશયો થશે ખાલી, રેમો અને તળાવોમાં પાણીનું સ્તર ઘટવાથી પીવાના પાણી અને સિંચાઈ માટે કટોકટી સર્જઈ શકે છે. જીડીપી પર પણ અસર પડી શકે છે. ભારતનું અર્થતંત્ર કૃષિ પર નિર્ભર હોવાથી, આ નબળા ચોમાસાને કારણે દેશના

જીડીપી ગ્રોથ રેટ માં ૦.૫ ટકા થી ૧ ટકા સુધીનો ઘટાડો આવી શકે છે. જો કે હવામાન નિષ્ણાંતોનું કહેવું છે કે લાંબા ગાળાની આગાહીઓમાં ફેરફાર શક્ય છે. જો આગામી દિવસોમાં આઈઓડી અથાનક મજબુત બને તો સ્થિતિમાં થોડો સુધારો આવી શકે છે. તેમ છતાં અત્યારની પરિસ્થિતિ જોતા સરકારે અને ખેડૂનોએ અત્યાર થી જ પાણીના સંગ્રહ અને વૈકલ્પિક વ્યવસ્થાઓ માટે સજજ થવું અનિવાર્ય બન્યું છે.

પ્રોવિડન્ટ ફંડ નિયામક કચેરીએ તમામ વિભાગો પાસેથી નાણાં વિભાગના વર્ષ ૨૦૨૪ના ઠરાવ મુજબ જે કર્મચારીઓ OPS માં ૨૦૦૫ પહેલા થઈ હતી. પરંતુ વહીવટી કારણોસર કે કાનૂની વિવાદના કારણે નિમણૂક ૨૦૦૫ બાદ થઈ હતી. આ તમામ કર્મચારીઓ વર્ષોથી જૂની પેન્શન સ્કીમ (OPS) ની માંગ કરી રહ્યા છે. ત્યારે સરકારે આ કર્મીઓને જૂની પેન્શન યોજનાનો લાભ આપવાની તૈયારીઓ શરૂ કરી છે. પેન્શન એન્ડ

૧ એપ્રિલ, ૨૦૦૫ પહેલા પૂર્ણ થઈ હતી. પરંતુ વહીવટી અથવા કાનૂની કારણોસર તેમની નિમણૂક બાદમાં થઈ હોય, તેવા કર્મચારીઓને OPS નો લાભ મળી શકશે. તેમાં ખાસ કરીને સ્પર્ધાત્મક પરીક્ષાઓ ધ્વારા ભરતી થયેલા ઉમેદવારો, કોર્ટ કેસ અથવા વહીવટી વિર્લંબના કારણે મોડા નિયુક્ત થયેલા કર્મચારીઓ તેમજ ફિક્સ પગાર હેઠળ સેવા આપ્યા બાદ નિયમિત થયેલા કેટલાક કર્મીઓનો સમાવેશ થઈ શકે છે.

જોકે ૧, એપ્રિલ ૨૦૦૫ પછી નવી ભરતી પ્રક્રિયા હેઠળ જોડાયેલા કર્મીઓને આ લાભ મળશે નહીં. રાજ્ય સરકારના આ નિર્ણયથી લાંબા સમયથી જૂની પેન્શન યોજનાની માંગ અધિકારીઓ અને કર્મચારીઓ અને અધિકારીઓને રાહત મળવાની શક્યતા છે. પત્ર અનુસાર કેન્દ્ર સરકારના નિયમોને આધારે NPS હેઠળ આવરી લેવાયેલા અને નિધારિત શરતો પૂર્ણ કરતા કર્મીઓને OPS (જૂની પેન્શન સ્કીમ) નો વિકલ્પ આપવામાં આવ્યો છે.